

## دفتری سندی ۽ انگریز دور: هڪ جائزو

Official Sindhi and The British period: A Review

### Abstract:

After taking over the control of Sindh, the British administration decided to introduce Sindhi Language for the use of official correspondence as well as medium of instructions in education.

First, they engaged the officers, posted in Sindh to acquire the knowledge of colloquial language to communicate with the local people in solving their problems while bringing before them. Second, they were going for the optional examination to get allowance with salary, as the same was converted into compulsory requirement for the posting in Sindh or for next promotion otherwise.

The Sindh was annexed in 1848 to Bombay Presidency till 1936. It was the period in which Sindhi Language evaluated to cope with all requirements of official intercourse. The British administration faced many hindrances, especially how to adopt a verified alphabet and script, where society was divided in two segments of opinion with religious background. Even officers of the British Government posted in Sindh had two separate opinions regarding script of Sindhi Language, supposed to be used in future for official correspondence, and other aspects of life. Capt. George Stake was considered the ambassador of Devnagri script for Sindhi Language specially Khudawadi as a "Hindu Sindhi". Though Commissioner of Sindh with the approval of Bombay Presidency introduced Hindu Sindhi in 1868, it did not get popularity among the Sindhi Hindu community, and finally in 1910 it was given up and Hindus switched over to Arabic- Persian based version of Sindhi Language. However, Mr B.H. Ellis had finalized the Arabic- Persian characters for Sindhi Language in July 1853.

The research paper indicates all aspects and ups and downs of vernacular languages, focusing on Sindhi Language in the British period. This qualitative research is a new dawn for new researchers and ways may lead to further exploration of the matter under discussion.

اپیاس جو بیان: علمی ۽ تحقیقی حلقوں مکثراً ہو بحث ٹیندوار ہیو آهي ته انگریز ن جي دئرم سندی پولی ڪي ڪھڙي حیثیت حاصل هئي؟ ۽ ان وقت سندی، سندی پولی ۽ جي نفاذ لاءِ ڪمٿيون ڪوششون ورتیون ويون؟ انگریز ن ڪڏهن اهي حڪمناما جاري ڪیا ته هاڻ سند پر دفتری، انتظامی ۽ تعلیم جو ڏرييو سندی پولی هوندي؟ سندی ۽ جي رسم الخط ڪمٿي هوندي؟ سندی لاءِ الف-بي جي شڪل ۽ ترتیب ڪمٿي هوندي؟ سندی درسي ڪتابن ۽ انتظامي امورن لاءِ سندی ۽ جو ڪمٿو لمجو رائج هوندو ۽ عام خلق لاءِ ئهيل قانون ۽ قاعدا سندی ۾ ڪيئن ترجمو ٿيندا؟ زير نظر مقالی ۾ هن معاملی جي ڇندڳاڻ ڪئي وئي آهي، پڙهندڙن کي انهيءَ کان واقف ڪرڻ جي ڪوشش ڪئي وئي آهي ۽ ان مان نڪتل نتيجن تي بحث به ڪيو ويو آهي.

پس منظر: ڪنهن به حڪومت جو ڪارونھوار وارو سرشتو، سرڪاري لکپڙه، انتظامي پولي ۽ ان پولي ۽ موجود ملکي قانون، وڌي اهمیت رکن ٿا. جيڪي حڪومتون ۽ حڪمران 'پولي' جمٿي سگھاري هيئيار کي استعمال ڪندي، بهتر حڪمراني ڪري جاڻين ٿا، انهن جون حڪومتون هڪ پاسي جتادر ۽ لاپائتھيون ٿين ٿيون ته پئي پاسي سماج سان انهن جورابطو مضبوط بنیادن تي جڙي ٿو.

سند ۾ انگریز ن کان اڳ واري حڪومت ۾ ٿلھو ٿکو انتظامي لکپڙه جو سلسلي پرڙي هي پولي فارسي ۾ هلندو هو. فارسي هتان جي اشرافيا جي مادری زيان ته هئي، بر ان طبقي جي ٻي پولي 'Second Language' طور رائج هئي. فارسي ۽ جي ڪري علم ۽ ادب به گھڻو ڪري ايراني زده هو، خاص ڪري شاعري ۾ جي ڪڏهن فارسي امتزاج ن هجي ته ان کي شاعري ئي تصورو ن ڪيو ويندو هو. شاعري ۽ جا فارسي ديوان لکبا هئا. هتان جي عوامي سماج جو هن پولي ۽ سان ڪو سڌو سنڌون واسطونه هو عالمن کانسوءِ مڪتبن ۾ صرف كتابي اها پولي استعمال ڪندا هئا. ان وقت جي تعلیم جو ڏرييو اها پرڙي هي پولي فارسي هئي ۽ گڏو گڏ مذهبي پولي عربي به هلندي هئي. تعلیم ۾ لغت طور فارسي ۽ جا 'دوايا' استعمال ٿيندا هئا، جيڪي ان وقت لغت جو ڪم ڏيندا هئا. سندی عالمن مان آخوند عبدالرحيم عباسي ستون سالن جي لاڳيتني محنت سان سندوي فارسي لغت 'جواهر لغات سندوي اسڪچار' جي نالي سان جوري. هي ۽ لغت انگریز ن جي عملداري 1845ع کان 1852ع ۾ جڙي راس ٿي. (1) دربار جي پولي فارسي هئڻ ڪري دربار ۽ عوام گھڻو ڪري هڪپئي کان ڪتيل رهيا.

انگریز ن جي اچڻ کان پوءِ سند ۾ حڪومتي سطح تي عوام ۽ عملداري ۾ وڃجهڙائي پيدا ڪرڻ ۽ مضبوط حڪومت قائم ڪرڻ لاءِ مقامي پولي يعني سنديءَ کي

اڳتي آندو ويو. هن مان اهونه سمجھڻ گهرجي ته انگريزن کي 'سنڌي پولي' سان ڪا محبت هئي، پر هوپوري بيا ماهو علمي دنيا ۾ ڪافي اڳتي ويسي چڪا هئاءه هي سماجي لسانيات جمڙن علمن ۽ ان جي شاخن ۽ انهن جي سماجي ڪارج ۽ حيشيت کان واقف هئا، ان ڪري هن دنيا ۾ جتي جتي به پنهنجون كالونيون قائم ڪيون، اتي اتي انهن اتان جي مقامي ٻولين کي اڳتي آندو، جمن جو فائدو کين ئي پيو، جو هن طويل حڪومتي قبضا جاري رکيا. ڏرتني ڏاريا هئڻ باوجود مقامي ٻولين ذريعي عوام ۾ پنهنجائي ۽ همدردي ۽ وارو ماحدو پيدا ڪيائون ۽ ان حڪمت عمليء جي بهترین ذريعي 'پولي' جودرس استعمال ڪيائون.

هندستان ۾ داخل ٿيڻ کان پوءِ هنن ساڳئي طريقي سان هتان جي ٻولين کي اڳتي آندو. هندستان جي جن جن رياستن جي ٻولين ۾ انتظامي، علمي ۽ دفتری توڑي عدالتی ٻولي ۽ هئڻ جي سگھه موجود هئي، انگريزن انهن ٻولين کي انتظامي ۽ حڪومتي معاملن ۾ استعمال ڪيو. انگريزن انهن ٻولين جا گرامر لکيا، لغتون جوڙيون، مترجم مقرر ڪيا، تعليمي نظام ۾ انهن ٻولين کي نصابي ٻولي ۽ ڪري ڪم آندو، جنهن لاڳ درسي ڪتاب به چپايا." سنڌي ٻولي ۽ تي هن سلسلی جو ڪم اٺويهين صديءَ جي پوشين اذ کان شروع ٿيو، جڏهن انگريز حاڪم سند فتح ڪرڻ کان پوءِ سنڌي سکط جي اهميت محسوس ڪندي، لغتن ۽ گرامر جا ڪتاب لکيا." (2) ان وقت ئي سنڌي ٻولي ۽ جا ارتقائي معيار مقرر ٿيا، صورتختي جي ستاءً مستند ڪئي وئي ۽ سرڪاري سطح تي الفابيت مرتب ڪئي وئي. مقصود صرف پائدار ۽ جتادر ۽ جتادر حڪومت ڪاڻ هو، جيڪا عوام سان سنڌن ٻولي ۽ سنڌي رابطي ۾ هجي.

هندستان ۾ ان لاڳ قانون به پاس ڪيو ويو ته رياستون انگريزيء سان گڏ پنهنجو ونهوار هلاتڻ لاڳ مقامي ٻولين کي به ترقى ڏياري، رياستي سطح تي سرڪاري زيان طور رائج ڪري سگهن ٿيون. اهو تڏهن ممڪن هو، جڏهن رياستن ۾ مقرر سرڪاري آفيسرن کي اتان جي مقامي زيان سڀكارجي يا سکط جي ترغيب ڏجي، انهن آفيسرن کي مقامي ٻولي ۽ مهارت جو امتحان ڏيڻ لاڳ سرڪار ڪي ضابطا جوڙيا ۽ ائين اهي مقامي ٻولين جي مهارت جا امتحان شروع ٿيا.

"....The proceedings of examination had been regulated according to the standard laid down rules for examination of affairs in the native languages  
No: 239 of page no 824 of Jamse code"(3)

(امتحان جي طريقيكار كي مقرر تيل معيار مطابق لڳو ڪيو ويو  
هو، جيئن مادري پولين جي امتحان جي معاملن ۾ طئي تيل هو.  
جيمس ڪوڊ جو صفحو (824)

انگريزن جو مقصد ڪهڙو به هجي، پر ان سان مقامي پولين لاءِ ترقىءَ جون  
نيون راهون ڪليون. سنڌي ٻوليءَ ب انهن ٻولين مان هڪ هئي، جنهن کي سرڪاري  
سرپرستي حاصل ٿي. آخر هر ئي صحيح، پران هڪوبه شڪ نه آهي ته انگريزن جي  
ٻوليءَ واري حڪمت عملی (Language Strategy) سان سنڌي ٻولي به انهن سڌريل ٻولين  
جي صاف ۾ اچي بيٺي، جيڪي پنهنجي پوري جوين سان هر علم جي زينت بٽيون ۽  
گڏوگڏ حڪومتي ۽ رياستي ادارن جو سرشنتو هائڻ جي سگهه ماڻي سگههون. افسوس  
جو انگريزن جي وجنهن کان پوءِ ٻوليءَ جي نفسيات، حاسبيت ۽ ان جي سماجي ڪارج  
کي سمجھيوئي نه ويور ۽ اچ تائين ڪو سمجھه لاءِ تيار به ن آهي. حڪومتن جي  
ڪاميابين ۾ سماجي لسانيات جي ماهرن جي ڪردار جي ايجا تائين پروڙئي ن پئجي  
سگهي آهي. حڪومتي سطح تي ٻولين جي حوالي سان اهڻا غير منطقي ۽ سياسي  
فيصلا ٿيندا رهيا آهن، جو پوليون سياست جي ور چڙهي ويون، جڏهن ته ٻولين جي  
رتائبند ۽ سماجي حڪمت عملی مڪمل طور تي انتظامي، علمي، سماجي، نفسياتي  
۽ لسانوي مسئلو هو. جيڪڏهن مقامي ماڻهن جي ٻولين کي پوئتي ڪري، ڪنهن بي  
ٻوليءَ ذريعي بهتر حڪمانيءَ ۾ ملڪي هم آهنگي ۽ ڀائچاري جو ڪو سوچي ٿو ته  
اهو چطعاتي عوامي عملداريءَ جي اصولن کان اڻ چاڻ آهي.

1843ع کان پوءِ انگريزن سنڌي ٻوليءَ کي انتظامي ٻولي بنائي لاءِ مرحليوار  
عملوي قدم کنيا. انگريزن هڪ اهڙي ٻوليءَ کي اڳتي آڻ جو فيصلو ڪيو، جنهن جي  
ان وقت ڪا به هڪ لپي نه هئي، جنهن جي الف - بي مختلف ترتيبين سان مستعمل  
هئي. هڪ لپيءَ لاءِ هڪ قسم جي الفايت ۽ ترتيب ته بي لپيءَ لاءِ بي الفايت ۽ بي  
ترتيب جو مسئلو موجود هو. ان وقت ڪتي ڪتي کن مكتبن ۾ منظوم انداز ۾  
سنڌي پڙهائي پئي وئي، جنهن جي شروعات ثتي جي عالمن ڪئي هئي ۽ سنڌيءَ ۾  
اهڻا منظوم ڪتاب جوزڙائون، جن کي 'سنڌيون' چيو ويندو هو.  
سنڌي ٻوليءَ کي نافذ ڪرڻ ۾ انگريزن کي دربيش مسئلا: انگريزن جڏهن سنڌي ٻوليءَ  
کي سنڌ جي سرڪاري، انتظامي، دفتريءَ تعليم جي ذريعي جي ٻولي بنائي لاءِ فيصلو  
ڪيو ته انهن آڏو جيڪي اهم مسئلا آيا، انهن ۾:

- سنڌي ٻولي نه چاڻيندڙ آفيسرن جي سنڌ ۾ مقرريءَ جو مسئلو
- الف - بي جي ستاءُ رسم الخط جو مسئلو

- سندی پولیءَ جي مختلف لهجن مان ڪنهن هڪ لهجي جي چونڊ جو مسئلو مٿيان مسئلا اهم هئا، جن جي حل ٿيڻ تائين پوليءَ کي دفتری يا تعليمي ذريعن لاءِ استعمال ڪرڻ ممڪن نه هو.

**سندی پوليءَ نه چائيندڙ آفيسرن جي سندڙ ۾ مقرريءَ جو مسئلو:**

مقامي ورنٽڪيوٽر پولين ۾ آفيسرن جي مهارت واري قاعدي مطابق 1843ع کان پوءِ، سندڙ ۾ مقرر ٿيندڙ آفيسرن کي سٺي عملداريءَ لاءِ مقامي آباديءَ سان سندی سنئين رابطي طور چالو سندی پولي سڪڻ جو سلسلو شروع ڪرايو ويو. بلڪل ائين جيئن هندستان جي ٻين رياستن ۾ مروج هو. هڪ ڳالهه ذهن ۾ رکڻ ضروري آهي ته پوليءَ جي هي ابتدائي مهارت، آفيسن ۾ مقامي پوليءَ واري ماحملو کي هٿي ڏيڻ جي شروعات هئي. هن مان مراد مڪمل دفتريءَ انتظامي ڪارونهوار سندڙ پوليءَ ۾ هلاتڻ نه هو، پر جيڪڏهن ڪوسائل، آفيسر جي روپرو ڪومسئلو ڪٿي اچي ته آفيسر، اهومسئلو پاڻ ٻڌڻي ۽ سمجھي سگهي ۽ ان مسئلي بابت سائل کان پاڻ سوال جواب پچي سگهي. ان لاءِ آفيسر جو گهٽ ۾ گهٽ چالوبولي (Colloquial Knowledge of Language) کي سمجھڻ ۽ ڳالهائين ضروري هو. 6 سڀپتمبر 1851ع تائين سندڙ سڪڻ جو اهو سلسلو اختياري (Optional) هو، ان وقت تائين سندڙ پولي سڪڻ وارن آفيسرن کي هڪ خاص رقم پگهار سان گڏ ڏني ويندي هئي. تقربياً اين سالن کان پوءِ يعني 6 سڀپتمبر 1851ع تي سندڙ جي ڪمشنر سريبارتل فريئر، سندڙ ۾ مقرر سول آفيسرن جي سڀني سريبراهن ڏانهن، سندڙ پوليءَ ۾ لازمي مهارت حاصل ڪرڻ لاءِ هڪ سركيوٽر جاري ڪيو ۽ ان لاءِ رولز به مقرر ڪيا، ڪمشنر فيصلوي کان آگاهه ڪندي رولز ۾ چاڻايو ته :

"It has been decided by the government:

That hereforth no officer will be confined in civil offices or employed be promoted, otherwise than in any situation in service, but he has passed a colloquial examination in sindee" (4)

(حڪومت طرفان اهو فيصلو ڪيو ويو آهي ته:  
 هن کان پوءِ هر اهو آفيسر، جي ڪو سول ڏميواريون نياجي رهيو هجي  
 يا جنهن کي ترقى ڏني وئي هجي يا ڪنهن به طريقي سان  
 سرڪاري خدمتون سرانجام ڏيندو هجي، ان لاءِ ضروري آهي ته اهو  
 رواجي سندڙ پوليءَ جو امتحان پاس ڪريو،

هن کان اڳ جيڪا اهم لکپڙهه ملي ٿي، سان 24 اپريل 1848ع جي آهي، جڏهن سنڌ جو ڪمشنر سر جارج ڪلارڪ هو. هن لکپڙهه ۾ هو چٽ ته هڪ قسم جي تجويز پيش ڪري ٿو، هاڻي سنڌ ۾ انتظامي ۽ دفتری معاملن لاءِ سنڌ جي مقامي ٻولي سنڌي ۽ کي متعارف ڪرائڻ گهرجي. هن مان اهو سمجھن گهرجي ته لكت وارا سرڪاري ڪم ڪار گهٽ ۾ گهٽ هيٺين سطح تي سنڌي ٻولي ۾ هلاتٽ جو سوچيو ويو، توڙي جو پوءِ ب سنڌ ۾ مقرر انگريز عملدار هڪپئي سان خط و ڪتابت ۽ گڏجاڻين جي ڪارروائين وغيري ۾ انگريزي ٻولي ۽ استعمال ڪندا هئا، پر عوامي معاملن، قانون قادر، تعليم ۽ هيٺين سطح جي دفتری ڪاروبار لاءِ سنڌي ٻولي ڪي لاڳو ڪرڻ جي شروعات ڪئي وئي. سنڌ جي سرڪاري زيانوري به انگريزي ٿي هئي، پر سنڌي ۽ کي به ان جي برابر حيشت ۾ بيهاريو ويو.

سنڌ مقرر آفیسرن لاء سندی سڪن جي انتظامن م لغتن جو جوڙڻ به تمام ضروري هو، 19 جنوري 1848 ع تي حيدرآباد جودپتي ڪليڪٽر جارج استئ پنهنجي جوڙيل ڊڪشنريء بابت سنڌ جي ڪمشنر کي هڪ خط ملکي ٿو:

"I have directed the printer to forward to the secretary to government a copy of English-Sindhi Dictionary when finished, for the approval of government. I would beg however, early orders regarding the price laid by government on the work, and on my other point that may be necessary so that there be no delay in issuing it. It is much needed by officers, who may to train the language" (5)

(مون پرنسپل کی ہدایت جاری کئی آهي ته هو انگریزی۔ سندی لغت جذہن تیار شئی ته ان جي هک کاپی حکومت جي سیکریتیریءَ ڈانهن منظوريءَ لاے موکلي。 آءُهن لاے گذارش کريان ٿو ته حکومت طرفان انهيءَ جي جملی خرج بشمول منهنجي معاوضي جي منظوري ذني وڃجي، اهو هن ڪم کي جلد اڪلائڻ لاے ضروري هوندو، ڇاڪاڻ ته جيڪي آفيسربوليءَ جي سکيا حاصل ڪندا، انهن کي هن (لغت) جي سخت ضرورت یوندي).

خارج استئے جي تيار کيل سندوي سکڻ وارن آفيسرن لاءِ اها لفت ان  
مرحليوار تياريءَ جو هڪ حصو هئي، جنهن مطابق سندوي پوليءَ کي آخر کار سند  
جي انتظامي ۽ دفتری معاملن م آٹھو. انگریزن جي مربوط انتظامي عملداري مثالی

هئي، هنن پولين جي مهارت جي سلسلی ۾ به هڪ اهڙوئي مربوط نظام جوڙيو هو، جو جيڪڏهن کو آفيسر مهاراشتر، گجرات يا بنگال ۾ مقرر ٿيل آهي ۽ هواتي هڪ يا هڪ کان وڌيڪ ورنـيـڪـيـولـرـ بـولـيـنـ جـيـ مـهـارـتـ جـوـامـتحـانـ ڏـيـطـ چـاهـيـ تـهـ انـ جـوـبـ پـورـوـ اـنتـظـامـ ڪـيـوـپـئـيـ وـيوـ.

اهو ڪـيـئـنـ مـمـڪـنـ ٿـيوـ ٿـيـندـوـائـينـ هوـ جـيـ ڪـيـ شـروـعـاتـيـ آـفـيـسـرـ مختلفـ رـيـاستـنـ ۾ـ مـقـرـرـ ٿـيـاـ،ـ انهـنـ اـتـانـ جـيـ مقـامـيـ زـيـانـ ۾ـ مـهـارـتـ حـاـصـلـ ڪـئـيـ ۽ـ اـهـيـ ئـيـ آـفـيـسـرـ چـاـيـلـ رـيـاستـ جـيـ مقـامـيـ بـولـيـ ۽ـ جـيـ مـهـارـتـ جـوـامـتحـانـ وـئـنـداـ هـئـاـ،ـ پـوءـهـيـ ڪـمـڙـيـ بـ رـيـاستـ ۾ـ مـقـرـرـ چـوـنـهـ هـجـنـ.ـ سـاـڳـئـيـ نـمـونـيـ سـنـدـ ۾ـ مـقـرـرـ ڪـنـ آـفـيـسـرـنـ،ـ بـيـنـ رـيـاستـنـ جـيـ مقـامـيـ بـولـيـنـ جـيـ مـهـارـتـ جـاـ اـمـتـحـانـ بـ پـاسـ ڪـيـاـ ۽ـ ڪـامـيـابـ ٿـيـاـ،ـ پـراـئـيـ رـڪـارـدـ مـانـ اـهـڙـيـ لـكـڀـهـ مـلـيـ ٿـيـ،ـ جـنـهـنـ ۾ـ پـنـجـاـبـيـ ۽ـ بـيـنـ بـولـيـنـ جـيـ مـهـارـتـ جـوـامـتحـانـ سـنـدـ ۾ـ وـرـتـوـ وـيوـ،ـ اـهـڙـيـ هـڪـ درـخـواـستـ رـچـرـڊـ بـرـتـنـ ڏـنـيـ هـئـيـ،ـ جـنـهـنـ ۾ـ گـذـارـشـ ڪـئـيـ وـئـيـ تـهـ:

"I have the honor to request to you that I have attained, which is in my humble opinion, a competent knowledge of the punjabee tongue, as read, written and spoken by the natives" (6)

(اوهان کي گذارش ڪندى پنهنجي لاً اعزاز سمجھان ٿو ته،  
منهنجي نماڻي سوچ مطابق مون پنجابي بولي پڙهڻ، لکڻ ۽ انهن  
وانگر ڳالهائڻ جي مهارت حاصل ڪري ورتى آهي.)

پنجابي بولي ۾ مهارت جو هي امتحان پهرين آگست 1848ع تي سند جي ڪمشنر جي سڀڪريٽري جي خط جي حوالي سان ڪراچي ۾ ورتو ويو. مهارت جو هي امتحان جارج استئن ڊپتي ڪليڪٽر حيدرآباد ورتو هو، جيڪو پاڻ سنديء سان گڏ پنجابي بولي جوبه چاڻهو ۽ اهڙو امتحان به پاس ڪيو هئائين، نه صرف اهو پر سند جي ڪمشنر آر ڪي پرنگل 19 آگست 1848ع، تي بمبيئي پريزيدينسي ڪائونسل جي پريزيدينٽ ۽ گورنر ڪي خط لکيو ته سند ۾ مقرر ليفتينٽ رچرڊ برتن مختلف ورنـيـڪـيـولـرـ بـولـيـنـ ۾ـ مـهـارـتـ رـكـيـ ٿـوـءـ اـمـتـحـانـ بـاـبـتـ ڪـمـشـنـرـ خطـ ۾ـ وـڌـيـ ڪـيـوـتـهـ:

".... Who (Lft. Burton) is in addition to the languages, ( Sindee and punjabee), Now reported on his passed in Hindustani, Guzrattee, Mahrathi and Persian" (7)

(جنهن چاڻي آهي ته هن سندتي ۽ پنجابي کانسواء وادو هندستاني، گجراتي، مرائي ۽ فارسي ٻولين جو به امتحان پاس ڪري ورتو آهي).

رچرد برتن 3 جولاء 1848ع تي ٻولي ۽ جي مهارت واري امتحان لاء درخواست ڏني هئي. رچرد برتن ڪئنال سپريتینڊنت آفيس ۾ سروير هو ڪئنال سپريتینڊنت کي ڏنل انهيء درخواست ۾ به حوالا اهم آهن: هڪ 1846ع ۾ سندتي ٻولي ۾ مهارت واري امتحان جي ڳالهه ۽ بي ورنـيـكـيـولـرـ ٻـولـيـنـ جـيـ اـمـتـحـانـ بـاـتـ ٿـيـلـ ڳـالـهـ. رچرد برتن جي ان درخواست جي متن جي هڪ حصي ۾ لکيل آهي ته :

"That I may be examined by a native committee presided now by an officer as was the case with lieutenant Dickson, 3rd regiment bambay native infantry in the sindee language in 1846" (8)

(.... ته منهجو امتحان به هڪ آفيسر جي صدارت ۾، مادري ٻولي، وارن جي هڪ ڪميٽي ۽ وٺي، جيئن<sup>3</sup> ريجمينت بمئي ۽ جي مقامي انفيينـتـريـ ۽ جـيـ لـيـفـتـينـنـتـ ڊـڪـسـنـ کـانـ، 1846ع ۾ سـندـتـيـ ٻـولـيـ جـوـ اـمـتـحـانـ وـرـتـوـيوـ هوـ.)

حوالي ۾ چاثايل ليفتيننت ڊڪسن سندتي ٻولي ۽ جي مهارت جو امتحان 1846ع ۾ ڏنو هو ۽ اڳتي هلي هو، سندتي ٻولي ۽ ه ايترو ته پڙتني ويو، جو پين آفيسرن جي سندتي ۾ مهارت جانچن لاء ماهر طور امتحان وٺندو هو. ساڳي درخواست جي پئرا 3 ۾ لکيو اٿس ته:

" As the G.G.O 18 October 1838 extent the grant of moonshee allowance to any officer acquiring the requisite degree of proficiency in any of the vernacular or dialects of the British or neighboring territories on the continent of India" (9)

(جيئن 18 آڪتوبر 1838 تي، جي. جي. او ڪنهن به آفيسر کي منشي الائونس ڏڀڻ منظور ڪيو هو، جنهن مطابق ڪنهن به (آفيسر) مقامي ٻولي يا ڪنهن لهجي ۾ گهربل مهارت جي سند حاصل ڪئي هجي ۽ اهو (ٻولي يا لهجو) انديا کند جي انگريز عملداري يا ان سان لڳو علاقئن ۾ مروج هجي.)

هي حوالوان مفروضي کي سچ ثابت کري ٿو ته سندي پوليءَ جي مهارت جو امتحان 1843ع کان ئي شروع ٿي چڪو هن، جيئن هندستان ۽ ان سان لاڳو علاقتن جي ورنيريکيلر پولين جي مهارت لاءِ مقرر ڪيو ويو هو. جيئن متى ذكر ڪيو ويو آهي نه اهو امتحان اختياري (Optional) هو. ان وقت جي پولين جي مهارت ۽ سندي پوليءَ جي استعمال واري لکپڙه مان بي به اهم ڳالهه ملي ٿي، ساٿر ۽ پارڪر جي ڊپتي ڪليڪتر جو سنڌ جي ڪمشنر ڏانهن لکيل هڪ خط آهي، 6 سپتمبر 1851ع تي جڏهن سنڌ ۾ مقرر آفيسرن لاءِ سندي پوليءَ جي مهارت جو امتحان پاس ڪرڻ لازمي قرار ڏنو ويو، جنهن لاءِ سركيلر هڪ 1825 ۽ پيو سركيلر 2376 (8 آكتوبر 1851ع) جاري ڪيا ويا. (10) انهن سركيلرن جي حواليءَ سان ڊپتي ڪليڪتر ٿر ۽ پارڪر سنڌ جي ڪمشنر سر بارتل فريئر کي 25 نومبر 1851ع تي جوابي خط لکيو هو، ان خط مان هڪ ڳالهه اها به سامهون اچي ٿي ته، ان وقت تائين رٽ ڪچ ۽ ان جو پچ شهر سنڌ جو حصو هئا، ٿر ۽ پارڪر جي ڊپتي ڪليڪتر جي آفيس پچ شهر ۾ به هئي، ٻيو ته ڊپتي ڪليڪتر ”ٿري‘ ۽ ”ڪجي‘ کي سندي پوليءَ کان الگ گجراتي پوليءَ جو لمجو سمجھي توءِ اهم ڳالهه جيڪاشايدان علاقتي کي سنڌ کان الگ ڪرڻ جو سبب بُشي، اها هي ته، انگريزن ڪچ پچ کي ۽ ويندي سجي ٿر کي فطري طور سنڌ جو حصوئي نه پئي سمجھيو. ان خط جي پئرا<sup>2</sup> ۾ ڊپتي ڪليڪتر ڪئتن رئڪس لکي ٿو ته :

“The Thur District comprised of ‘Thur’ and ‘Parkur’ collectorate are geographically and naturally different from Sindee people, both as regards natural features of the country and dress, costumes, habits and language of its inhabitants” (11)

(ٿر ضلعي جا ”ٿر‘ ۽ ”پارڪر‘ ڪليڪتریت، جاڳرافائيئي ۽ فطري طور پنهي صورتن ۾ سندي ماڻهن کان مختلف آهن. هن خطي جي رهواسين جي فطري بناؤت، پوشاك، ريتون رسمون، طور طريقاً ۽ پولي مختلف آهي).

هي ڊپتي ڪليڪتر وڏو عرصو ٿر ۽ پارڪر ۾ مقرر رهيو شايد هن انگريز آفيسر جي ڏنل رپورت تي ئي، پوءِ سنڌ لاءِ مقرر ڪيل جاڳرافائيئي حدن ۾ ردوبدل ڪري، سجي ڪچ کي سنڌ کان ڏار ڪيو ويو. پوليءَ جي حواليءَ سان هوانهيءَ خط جي پئرا<sup>3</sup> ۾ لکي ٿو ته :

"The language in use in this district is something termed 'Thurree', but is hardly deserving of any separate name, being but a dialect of Guzrattee, very much resembling 'kutchhi', a few of the merchants in the western part of Thur write their own words in that language of the country" (12)

(هن ضلعي مارستعمال ٿيندڙپولي کي ٿري، ليکيو وڃي ٿو، پراها بولي  
ڪنهن الڳ نالي سان سونهي تشي، اها گجراتيءَ جوهڪ لهجو آهي  
ءُكچي' (پولي) سان مشاهبت رکي تي، البت هن خطي ٿرجي اوپر جا  
کي واپاري، پنهنجا خاص لفظ لكت ۾ ڪم آڻين ٿا).

ڪئپن رئڪس ٿري پوليءَ کي ڪا ڏارپولي نتوسمجهي يا جيئن سنڌيءَ  
جا ڪجهه محقق ان کي سنڌيءَ جو محاورو سمجھن ٿا، پر هو ٿري پوليءَ کي گجراتيءَ  
جو هڪ لهجو سمجھي ٿو، انهيءَ خط جي آخر پئرا 6 ۾ هو لکي ٿو ته 1844ع كان  
ريگستان جوسچو ڪاروبار گجراتيءَ ۾ هلي رهيو آهي:

"Since, 1844, the whole of the business of the desert, has been conducted  
in Guzrattee" (13)

(1844 كان وٺي، هن ريگستان جوسچو ونهوار گجراتيءَ ۾ هلي ٿو.)

سچجي سنڌ ۾ اهو واحد ضلعو هو، جنهن کي سرڪاري دفترن ۾ سنڌي پوليءَ  
استعمال نه ڪرڻ جي چوت ڏني وئي. هن حوالي سان ڪن تاريخي پهلوئن تي وڌيڪ  
تحقيق جي ضرورت آهي، پوليءَ جي حوالي سان ان تي ڪم ڪري سگهجي ٿو، پراها  
تحقيق صرف سنڌي پوليءَ چائيندڙ مڪمل ڪري نه سگهندو، هي ڪم سنڌي،  
گجراتي، ٿريءَ ڍاتکي چائيندڙ ڪو محقق ئي سر انجام ڏئي سگهي ٿو.

الف- بي جي ستاءءَ رسم الخط جو مسئلو: ڪنهن به پوليءَ جي جيڪڏهن ارتقائي  
مرحلن جو تجزيو ڪبو ته شروعاتي بحث جو نڪتوان پوليءَ جي آئيو بتا ئي ٿيندو،  
پر انگريزن انهيءَ مسئلي کي آخر ۾ رکيو. سنڌي پوليءَ جي حوالي سان ان وقت  
پاٿمدادو جيڪي ارتقائي مرحالا هلندا رهيا، انهن ۾ الف- بي جي ترتيب ۽ ڪن نج  
سنڌي آوازن سان نهڪندڙ اکرن جون شڪليون طيءَ ڪرڻ شامل هو. سنڌي پوليءَ  
جون جيڪي به لپيون ان وقت سنڌ جي مختلف خطن ۾ مروج هيون، اهي پاٿمدادو  
پنهنجا اڪر طئي ڪري ڪنهن منزل تي پهتيون هيون. سنڌ جي مسلمانن جيڪالپيءَ

سندي لاء استعمال ڪئي، ان جوبنياد عربي ۽ فارسي آئيويتا هئي. ان لپي ۽ جا اكر انهن پن ٻوليin مان ئي کنيا ويا ۽ ڪن خاص سندي اچارن لاء پنهنجي پنهنجي طور عالمن ڪن اكرن جون شڪليون بيهاريون ۽ اها ترتيب به پنهنجي سهوليت ۽ شعور مطابق الڳ الڳ رکي. ساڳئي وقت سندي ٻولي ۽ لاء سندي هندن جيڪي لپيون استعمال پئي ڪيون، اهي به مختلف نالن، شڪلين ۽ ترتيبن سان مروج هيون. انهن سينيء ۾ تي لپيون اهم هيون، هڪ 'خداوادي' جنهن کي 'هتکي يا لندا' به چيو ويندو هو، بي 'اڻاگري' يعني ديوناگري ۽ ٿين 'گرمکي'، جن جي آئيويتا به مختلف هئي ۽ ترتيب به الڳ هئي. انگريزن جي لکپڙهه ۾ آئيويتا ۽ صورتخطي ۽ لاء گھڻو ڪري ساڳيا اصطلاح ۽ لفظاستعمال ڪيل آهن. انهن ڪشي اكر (Character) ۽ ڪشي لكت (Script) لکيو آهي، ڪميٽين جي ڪاررواين ۾ به ائين ئي گڏ وچڙشيو آهن. فني لحاظ کان اكر ۽ رسم الخط به الڳ موضوع ۽ شيون آهن، پر جيڪڙهن بنيدايو نُكتو ڪتبونه مطلب ۽ مفهوم ساڳيو بيهندو. جڏهن عربي فارسي ڪاڏڙ آئيويتا جو ذكر ٿيندو ته مطلب اهو ئي ورتو ويندو ته 'لكت' جو نمونو. اهو ئي سبب آهي جو سندي ٻولي ۽ جي ڪن عالمن به 'ايلس واري الف'. بي 'کي 'ايلس واري صورتخطي' ڪري لکيو آهي. (14) جنهن کي مطلب ۽ مفهوم جي لحاظ کان غلط تشوچئي سگهجي، پر فني لحاظ کان ڪن نون محققن لاء منجها و ضرور آهي.

سنڌ ۾ مقرر انگريز عملدارن ۾ جارج استئك هڪ اهم عملدار هو، جيڪو سندي لپي ۽ لاء خداوادي / ديوناگري ۽ خط جو پڪو حامي هو. هن کانسواء جرمن مشنري ڊاڪٽر ترمپ به ديوناگري ۽ جو حامي هو، ترمپ سندي گرامر به ان لپي ۾ لکيو، پر شاهه جي رسالي تي تحقيق ۽ چڀائي لاء هن سندي عربي خط استعمال ڪيو، انهن پنهجي جي مقابلي ۾ رچرد برتن ۽ ايلس سنڌي ۽ لاء عربي خط جا حامي هئا. انهيء ساڳي عرصي (1845-1852) ۾ هڪ سندي عالم آخوند عبدالرحيم جي جوزيل سندي عربي الف - بي به ملي ٿي، جيڪا هن پنهنجي تيار ڪيل سندي - فارسي لغت 'جواهر لغات سندي اڪيچار' لاء استعمال ڪئي.

"آخوند عبدالرحيم سندي الف - بي ۽ سندي صورتخطي ۽ بابت علمي لحاظ کان سوچيو، ان سلسلي ۾ ڪي نوان رخ روشن ڪيا؛ هڪ ته خالص سندي اچار وارن اكرن مان ڪن کي ڪي نيون صورتون ڏنائين ۽ ٻيو ته الف - بي جي ترتيبوار ستا قائم ڪيائين." (15)

ایلس جڏهن سنڌي آئيوپيتا تي ڪم شروع ڪيو هوندو ته هن آڏواها الف۔  
بي به آئي هوندي.

1853ع واري سرڪاري الفـ بي جي حوالي سان هڪ شاهدي اهڙي ملي ٿي،  
جنمن جو سنڌي عالمن ڪوشدم سان ذكر نه ڪيو آهي، هڪ اڌ ڪو حوالوملي ٿو  
ته ايلس واري آئيوپيتا اصل ۾ هارون لوهار واري آئيوپيتا آهي. محمد صديق ميمط  
پنهنجي تحقيق جي حوالي سان اهو ظاهر ڪرڻ جي ڪوشش ڪئي آهي ته، ايست  
انڊيا ڪمپني جي ڪورٽ آف ڊائريڪٽر جي آخري منظوريءَ کان اڳ هارون لوهار  
واري آئيوپيتا کي معمولي ٿير گهير سان قبول ڪيو وبو هو.

”فيصلٰي صادر ٿيڻ تائين ڊپٰتي ڪلٰيڪٽر مستر ايلس، ميان محمد،  
جنمن سنڌي پوليءَ جي پھرین گرامر لکن جو شرف حاصل ڪيو  
هو، راءُ بھادر نارائِن جڳنات جي مدد سان هارون لوهار واريءَ سنڌي  
عربٰي آئيوپيتا ۾ روڊيل ڪري جولاءُ 1853ع ۾ هڪ سنڌي۔ عربٰي  
آئيوپيتا مڪمل ڪري ورتٰي۔“ (16)

توڙي جو سنڌي پوليءَ جي پين عالمن هن حوالي کي اڳتني ن وڌايو آهي ۽  
انهيءَ تي آگر به ڪنئي آهي، پر بھر حال محمد صديق ميمط جي ڪتاب ‘سنڌ جي ادبی  
تاریخ’ ۾ اهو حوالو موجود آهي، جتنان ڪن پين عالمن به حوالي طور ڪنيو آهي.  
استئڪ جو خيال هو ته ديوناگريءَ جي خداوادي خط ۾ ڪي تبديليون ڪري،  
ان کي معياري بنائي سگهجي ٿوءَ سرن (Vowels) جي ڪميءَ جو گجراتي ۽ گرمكيءَ  
مان ڪي اكر ڪطي پورائو ڪري سگهجي ٿو.

”He (caption stack) was acquainted with dewangri. He favored  
khudawadi version of the script, with suitable modifications. He pleaded  
the deficiency of vowels in that script could be supplemented by  
borrowing from Gujrati and Gurmukhi”. (17)

(هو (ڪڀٽن استئڪ) ديوناگريءَ جو چاڻو هو، ۽ ديوناگريءَ جي  
خداوادي خط ۾ ڪي تبديليون ڪرڻ جي حق ۾ هو، هن جو خيال  
هو ته خدا وادي خط ۾ سرَن جي کوت ڪي گجراتي ۽ گرمكيءَ مان  
پورو ڪري سگهجي ٿو).

توڙي جو ‘هندو سنڌي’ جو وڏو حامي انگريز آفيسر استئڪ ڊسمبر، 1853ع ۾

وفات کري ويو. عربي - سندی آئيوتا هن جي مرڻ کان اڳ يعني جولاءً 1853ء مکمل  
ٿي، عمل ۾ اچي وئي، پر هن جي گذارڻ کان پوءِ به 'هندو سندی' لاءِ مستند آئيوينا جو  
مسئلو حل نه ٿيو. انگريزن طرفان اهو طئي ڪيو ويو هو ته سند ۾ مذهبی بنيان دني  
تقسيم سندیين کي، پنهنجن پنهنجن مذهبين آزار سندیءَ جون الڳ الڳ لپيون ۽  
آئيوتاون ڏجن، انگريزن پنهنجي انتظامي عملداري، ۾ ڪنهن برخني کي ظاهر ٿيڻ  
کان اڳ ختم ڪرڻ لاءِ ائين ڪرڻ مناسب سمجھيو يا، ان ۾ ڪا ٻي مصلحت هئي؟  
پر انهن جي سامهون سند ۾ هڪ پاسي مسلم اڪثریت سندی آبادي هئي، جن جا  
پنهنجا مكتب، مدرسا ۽ تعليمي نظام موجود هو، جي ڪو عربي لپي ۽ عربي فارسي  
آئيوينا تي آزاريل هو، پئي پاسي تعداد ۾ گهٽ، پر پٽهيل ۽ سرڪاري نوکريين ۽ واپار  
۾ جها هندو سندی هئا، جن جي پنهنجي فطري گهرج هئي. سندی هندو واپارين  
جيئن ته اڳ ۾ ٿي هتکي يعني خداوادي استعمال پئي ڪئي، ان ڪري انگريزن با ان  
خط کي سودي سنواري 'هندو سندی' جي نالي سان رائج ڪرڻ پئي گهريو هن ڏس  
۾ 'هندو سندی' جي آئيوينا تارائين جگننا، جي ڪو مرہتو هو ۽ سند ۾ اسڪول  
انسپيڪتر طور مقرر ڪيو ويو هو، ان کي خداوادي اکرن تي مشتمل هڪ معياري  
آئيوينا تيار ڪرڻ جو ڪم ڏنو ويو، ڪئپن ليستر، جي ڪو تعليم کاتي جو  
انسپيڪتر هو، هن ڪم ۾ کيس مددگار طور ڏنو ويو. ليستر پنهنجي رپورت ۾، جنهن  
جي تاريخ واضح نآهي، سند جي ڪمشنر کي به اهم ڳالهيوں لکي موکليون، جن  
کي سمجھڻ ضروري آهي، رپورت جي 17 نُكتي ۾ هولکي ٿو ته:

"The preparation of the Arabic\_sindee alphabet for use of the mahomedan population had been achieved by Mr. Ellis, is July 1853, but an Alphabet for the hindoos, considered by the commissioner and others to be absolutely necessary' had not yet been attempted" (18).

(مسلمان آبادی لاءِ عربی۔ سندی الفابیت جی تیاريءَ جو کم مستر ایلس جولاءُ 1853ع مکمل کری ورتا هو پر هندن لاءِ کنهن هڪ الفابیت، جنهن کي ڪمشنر ۽ بین پاران ضروري سمجھيو پئي ويو ان جي تیاريءَ لاءِ اجا کوبه قدم نه کچي سگھيو آهي).

خداوادي جا اکر، انهن جي ترتیب ۽ کُتل اچارن لاءِ متبادل اکر گھڻت یا ڪنهن بي آئيوپينا مان ڪڻ، جيئن جارج استئنک جو خيال هوت خداوادي لاءِ کتل اکر گجراتي يا گرمکيءَ مان ڪڻ، ٿوري روڊوبل سان شامل ڪجن، اهو سلسلاو استحڪام ماڻي نه سگهيyo.

هن رپورت جي 19 نُكتي هِ ليستر لکي ٿو ته :

"The Preparation of the Hindoo— Sindee character was entrusted to me ..... I am sure that no pains were spared in making it as complete and perfect as could be, and I have reason to hope that it will eventually be brought into use in our schools in sind" (19)

(هندو سندي اکرن جي تياريء لاء مون تي اعتماد کيو ويو آهي، آء  
يقيين سان چوان ٿو ته انهي (الفابيت) کي مکمل ۽ تر ناهن لاء کا  
به کسر نه چڏبي ۽ مون وٺ ان لاء دليل آهي ته آخر کار اها سنڌ  
جي اسڪولن هِ رائج ڪري سگهي،)

آخر کار بسمبر 1868ع هِ ديوناگري 'الفابيت' کي مکمل کيو ويو 1869ع  
۾ هڪ 'هندو سندي' اسڪول ڪراچيء هِ کولي ويو. هن اسڪول کولڻ جو مقصد به  
اسڪولي سطح جي تعليم هِ ديوناگري خط کي رائع ڪرڻ جي ڪوشش هئي.(20)  
بهر حال جيئن مقاليء هِ مٿي ذكر کيو ويو آهي ته سڀني ڪوششن جي باوجود سندي هندو  
خط هلي نه سگهي، اصل هِ اهي سندي هندو ئي هئا، جن جي وڌي اڪثریت عربي  
سنديء تي آذاريل آئيونا ۽ لپيء کي قبول ڪري ورتوهه 1910ع کان پوءِ سرڪاري سطح تي  
مکمل لکپڙهء اسڪولي تعليم سنديء جي موجوده لپيء هِ هلن شروع ٿي وئي.  
هتي هن ڳالهه جو ذكر ڪرڻ به ضروري آهي ته پاڪستان نھن کان پوءِ به  
پرائمري سطح تي ڪاٹ جي پتي يعني تختي تي الف-بي جون جيکي ڄم پتيون  
پڙهابون وينديون هيون، انهن جي ترتيب به ڪن علاقئن هِ الگ الگ هئي. انهن ڄمن  
پتيون هِ هڪ سادي، بي زير واري، تين زير واري، چوئين پيش واري، پنجين مد واري ۽  
بار آخر يعني ڄمين پتي جيڪا پڙهندو هو، ان کي 'ڪڪ پتي' چئبو هو. جڏهن  
سندي پوليء جوباختيار ادارو وجود هِ آيو ته شروعاتي ڏينهن هِ 1991ع کان 1993ع تائين،  
پرائمري سطح تي سندي پوليء جي بنيدن کي پڪي ڪرڻ تي توجهه ڏنو ويو. اثارتيء  
طرفان سجي سنڌ هِ 'سندي پوليء ۽ پارزو' جي عنوان سان پرائمري استادن ۽ پوليء جي  
ماهن جا گڏيل سيمينار ڪرايا ويا. انهن سيمينارن هِ جيکي مقالا / مضمون پڙهيا  
ويا ۽ عملی طور جيکي حقيقتون سامهون آيو، انهن مان خبر پئي ته هر ضلعي هِ  
الف-بي کي پڙهائڻ جي ترتيب الگ الگ آهي، جڏهن ته سنڌ تيڪست بوڪ بورڊ  
جي ڪتابن هِ ترتيب 1853ع واري ئي آهي. سندي پوليء جي بااختيار اداري نيث 1995ع

۾ سندي پولي جي اسڪالرن جي هڪ ڪميٽي جوڙي ۽ 1853ع واري ترتيب کي مستند قرار ڏنو<sup>(21)</sup>، جنهن جي بنیاد تي سندي ادبی بورڊ جي جامع سندي لغات جٿيل آهي ۽ هاڻ پيون لغتون به ان ساڳي ترتيب تي جتن ٿيون. هن وقت تائين مختلف ادارن ۽ شخصيتون جون لڳ پڳ هڪ سؤلغتون الف۔ بي جي انهيءَ ترتيب سان شائع ٿيل آهن.

سندي پولي جي مختلف لهجن مان ڪنهن هڪ لهجي جي چونڊ: سنڌ ۾ انگريزن جڏهن ان وقت جي جديد تعليمي نظام کي سندي پولي ۾ رائح ڪرڻ گهريوت، ان لاء درسي ڪتابن جي پولي جواهم مسئلو حل ٿيڻ هو. ڇاڪاڻ ته سرڪاري سطح تي ڪنهن هڪ لهجي جي چونڊ ڪري، ان کي درسي ڪتابن، اخبارن ۽ انتظامي ڪمن لاء استعمال ڪرڻ انهيءَ ڪري، ضروري هوندو آهي ته جيئن سرڪاري سطح تي پولي جي استعمال ۾ هڪ جمٿائي (Uniformity) رهي. سرڪاري رڪارڊ جي ڪافي اٿل پقل ۽ لکيل ڪتابن ۽ مقالن کي جانچڻ کان پوءِ هن معاملتي ڪا به اڳيرائي نظر نتي اچي، ڇا انگريزن واقعي ڪو پدرنامو يا ڪو خط يا ڪونوت وغيره سرڪاري سطح تي منظور ڪري، سندي پولي جي ڪنهن هڪ لهجي کي معياري قرار ڏئي، ان کي استعمال ڪرڻ جو چيو هو جنهن ۾ اهو چاڻايل هجي ته هاڻ درسي ڪتابن ۾ فلاڻو يا فلاڻو لهجو استعمال ٿيندو. عام طور لکيو ۽ چيو ويو آهي ته اهو 'وچولو لهجو' آهي، جنهن کي انگريزن طرفان منظور ڪيو ويو هو. هن وقت تائين مليل رڪارڊ مان اهڙي ڪا به شاهدي نتي ملي، ته ڪو 'حيدرآبادي لهجي' کي يا، 'وچولي لهجي' کي ڪا خاص سرڪاري سڀريستي حاصل ٿي هجي. ممڪن آهي اڳتي ڪو اهڙو رڪارڊ سامهون اچي، جيڪو بمئي آركائيوز ۽ اندبيا آفيس لئبرري يا سنڌ جي ڪنهن آفيس رڪارڊ ۾ موجود هجي، جنهن مان ان ڳالهه جو پتو پوي.

حيدرآبادي لهجي جي سرڪاري استعمال بابت پيرومل مهر چند آذوائي لکي

ٿوته:

"حيدرآباد ۽ پسگردائي جي پولي ثيٺ ۽ ڪري پولي ليڪجي ٿي، ان جو سبب 1853ع ۾ تعليم کاتي وارن درسي ڪتابن جوڙائڻ جو ڪم حيدرآباد جي معزز هندن ۽ مسلمانن تي رکيو ويو ۽ هنن اهائي پولي ڪم آندي، ائين حيدرآباد وارن جي پولي ڪي شرف مليو، پر انهيءَ تي ڪو ڏار نالور ڪيل ڪونهي، تھمنڪري 'وچولي' جي دفعي ۾ ليڪجي ٿي"<sup>(22)</sup>.

صرف ان بنیاد تي حيدرآبادي لهجي کي وچولو سمجھڻ ۽ لکڻ ته ان لهجي تي ڪو سندي پولي

خاص نالوپيل نه آهي، علمي لحاظ كان اهو دليل ڪمزور لڳي تو، جڏهن ته انهن پنهي لهجن ۾ لسانی لحاظ كان ڪافي فرق موجود آهي. حيدرآباد كان ڪجهه ڪلوميٽر ڏڪڻ تي لازمي لهجو شروع ٿي وڃي ٿو، پر ساهتي پر ڳڻو حيدرآباد كان گهت ۾ گهت 100 ڪلوميٽرن جي مفاصلني تي اتر ڏانهن آهي. ان ڪري هڪئي كان ايتروپري مفاصلني وارن پن لهجن کي هڪ ساهتي لهجو ڪيئن ٿوشمار ڪري سگهجي؟ هن سلسلوي ۾ جڳ مشهور عالم ڊاڪٽر نبي بخش بلوج لکي ٿو:

”جيٽوٽيڪ سنڌ جي وچولي واري ٻوليءَ کي معياري تسليم ڪري،  
ان کي ڪتابن ۾ آٺڻ ۽ لکٽ تي رسمي طور اتفاق ڪيو ويو، پر عملی  
طور گهڻي حد تائين حيدرآباد واري شوري ٻولي درسي ڪتابن توري  
سرڪاري دفترن جي ڪاروبار ۾ استعمال ٿيڻ لڳي.“ (23)

ڊاڪٽر بلوج صاحب جي هن حوالي مان اهو معلوم ٿيو ته اهو لهجو رسمي طور رائج ٿيو، پر ان رسمي ڪارروائي ۽ جو سرڪاري دستاويز هن وقت تائين سامهون نه اچي سگھيو آهي، جنهن کي حوالي طور پيش ڪري سگھجي.  
سنڌي درسي ڪتابن واري 1905ع ۾ جيڪا چڪاس ڪميٽري جوزيٽي وئي هئي، ان ڪميٽري ۾ سردار محمد يعقوب، مستر صادق علي ۽ مرزا قليچ بيگ مسلمان ميمبر ۽ ديوان ڪوڙوي مل، هڪ هندو ميمبر طور سنڌي درسي ڪتابن جو جائز وٺ شروع ڪيو هو. (24) ان ڪميٽري جيڪي لفظ ۽ انهن جي صور تخطي معياري ڪري بيهاري، اهي لفظ بعد ۾ 'اخبار تعليم' ۾ سلسليوار چپيا. تعليم ۽ روپنو کاتي طرفان انهن جا چارت ٿرائي اسڪولن ۽ مختار ڪار آفيسن ۾ آویزان ڪرايا ويا. اهي لفظ به حيدرآبادي لهجي جا آهن.

اڀاس جي پچائي: سنڌي ٻوليءَ کي جيڪا پذيرائي 1843ع کان 1947ع تائين ملي، شايد ايندڙ تاريخ ۾ وري اهڙو عروج سنڌي ٻولي نه ڏسي سگھي. سماج بدلهجي ويا آهن، دنيا سڪڙجي وئي آهي. سنڌي ٻوليءَ لاءِ سرڪاري سرپرستي ختم ٿي وئي ۽ خود وڏن شهرين ۾ آباد سنڌين جي وڌي آبادي، سنڌي ٻوليءَ جي ڪرندڙ انتصادي صورتحال کي ڏنسدي، اردو ۽ انگريزي ڏانهن ڪانتومتايو آهي، هاڻ سنڌي ٻوليءَ مارڪيت جي زيان نه رهي آهي ۽ ان ۾ پئي ڪنهن جو ڏوھ نه آهي، اهو سان شعوري يا لاشعوري طور پاڻ ڪيو آهي.

ٻوليءَ جو زندگيءَ جي مختلف شuben، ويندي حڪومتن تي ڪمڙو اثر پوي

ٿو، ان حساسیت کان انگریز ته چڱی ریت واقف هئا، پر خبر ناهي، هڪ بهترین حکومتي عملداري ۽ ملڪي ترقی ۽ لاءِ مقامي ٻولين جي بهترین اوزار (Tool) کي اسان چونظرانداز ڪيو آهي؟ ان جوهـڪ سبب اهو بـٿي سـگـھـي ٿـوتـ، سـيـاسـتـ جـيـ شـاـگـرـدـنـ کـيـ شـاـيدـ ٻـولـيـ ۽ـ جـيـ سـماـجـيـ پـھـلوـئـنـ، نـفـعـ ۽ـ نـقصـانـ جـيـ پـروـڙـئـيـ نـآـهـيـ ۽ـ اـجـ تـائـينـ اـئـينـ ئـيـ سـمـجـھـيوـ پـيوـ وـڃـيـ تـ بهـترـ حـڪـمـرـانـيـ ۽ـ سـماـجـيـ سـتـارـنـ لـاءـ ٻـولـيـ ۽ـ جـوـتـ ڪـوـبـ ڪـرـدارـ نـهـونـدوـ آـهـيـ.

سنڌي عربی ٻولي ۽ کي اختیار ڪرڻ ۾ وقت لڳو، پر اهي سنڌي هندو عالم، اديب ۽ استاد ئي هئا، جن سنڌي ٻولي ۽ جي عربی ٻولي ۽ کي نه صرف قبليو، پر سنڌي ٻولي ۽ جي ان ٻولي ۽ کي ترقی بـ وـثـائـيـ. 6 سـيـپـتـمـبـرـ 1851عـ تـيـ سـرـڪـارـيـ عملـدارـنـ کـيـ لـازـميـ سنـڌـيـ ۽ـ جـوـ اـمـتـحـانـ پـاسـ ڪـرـڻـ جـيـ جـيـڪـاـ هـدـاـيـتـ ڪـئـيـ وـئـيـ هـئـيـ، کـنـ عـالـمـ انـهـيـ ۽ـ تـارـيخـ کـيـ سنـڌـيـ ٻـولـيـ ۽ـ جـيـ نـفـاذـ ڏـاـنـهـنـ اـهـمـ قـدـمـ چـاتـوـ آـهـيـ. اـهـڙـيـ تـصـدـيقـ ڪـنـديـ، دـاـڪـتـرـ نـبـيـ بـخـشـ خـانـ بـلـوـچـ 'انـدـبـينـ ڪـاـنـتـرـيـڪـتـ اـيـكـتـ 1872عـ جـيـ سنـڌـيـ تـرـجمـيـ جـيـ مـهـاـڳـ ۾ـ لـكـيوـ آـهـيـ تـ، "سنـڌـيـ ۽ـ کـيـ سـنـڌـ جـيـ سـرـڪـارـيـ زـيـانـ طـورـ تـسـلـيمـ ڪـرـڻـ جـوـ آـخـرـيـ فـيـصـلـوـ 1851عـ ۾ـ تـيـوـ، جـيـئـنـ تـهـ اـنـتـظـامـيـ طـورـ سـنـڌـ کـيـ اـڳـ ۾ـ ئـيـ بـمـبـئـيـ سـرـڪـارـ سـانـ مـلـاـيوـ وـيوـ هوـ، انـهـيـ ۽ـ کـريـ بـمـبـئـيـ ۽ـ سـرـڪـارـ جـيـ سـرـڪـيـولـرـ نـمـبـرـ 1825 مـورـخـ 6 سـيـپـتـمـبـرـ 1851عـ ذـرـيعـيـ اـهـاـ هـدـاـيـتـ ڪـئـيـ وـئـيـ تـهـ سـڀـ آـئـيـسـ انـگـرـيزـ توـڑـيـ ڏـيـيـ ڪـامـورـاـ رـوزـمـرـهـ وـارـيـ سـنـڌـيـ ٻـولـيـ ۽ـ جـيـ چـاـطـ حـاـصـلـ ڪـنـ ۽ـ انـ لـاءـ لـازـميـ طـورـ اـمـتـحـانـ پـاسـ ڪـنـ" (25) 29 آـگـسـتـ 1857عـ تـيـ هـڪـ اـهـمـ سـرـڪـيـولـرـ جـارـيـ ڪـريـ عـوـامـ لـاءـ اـهـوـ پـتـرـوـ ڪـيـوـ وـيوـ تـهـاـطـ ڪـاـ بـعـرـيـضـيـ سـنـڌـيـ وـائـيـ ۾ـ لـكـٹـ کـاـنـسـواـءـ ٻـدـطـ جـوـڳـيـ نـهـونـديـ، گـهـڻـيـ مـجـبـوريـ ۽ـ جـيـ صـورـتـ ۾ـ جـيـڪـڏـهـنـ ڪـوـ فـارـسـيـ ۾ـ عـرـيـضـيـ لـكـنـدوـ تـهـ انـ لـاءـ بـ لـازـميـ هـونـدوـ تـهـ انـ مـتنـ جـوـ سـنـڌـيـ تـرـجمـوـ، اـنـ عـرـيـضـيـ سـانـ گـڏـ ضـرـورـ شـاـمـلـ ڪـريـ. 1859عـ ۾ـ پـهـرـيـونـ مـلـڪـيـ قـانـونـ" Workmen's Breach of contract Act 1859 " مـكـمـلـ طـورـ عـرـبـيـ سـنـڌـيـ ٻـولـيـ ۾ـ تـرـجمـوـ ٿـيـ، سـرـڪـارـيـ طـورـ ڪـمـشـنـرـ پـرـيـسـ مـانـ چـپـرـائيـ پـتـرـوـ ڪـيـوـ وـيوـ. انـگـرـيزـ سـنـڌـيـ جـيـ ڪـورـتـنـ ۽ـ انـ وقتـ جـيـ سـيـپـيـ سـرـڪـارـيـ اـدارـنـ ۾ـ سـنـڌـيـ ۽ـ کـيـ دـفـتـريـ بـولـيـ ۽ـ طـورـ نـافـذـ ڪـريـ، اـنـ جـوـ پـاـطـ بـ استـعـمـالـ ڪـيوـ. پـراـئـيـ رـڪـارـڊـ ۾ـ انـهـنـ فـارـمـنـ، قـاعـدنـ ۽ـ قـانـونـ جـاـ نـمـوـناـ مـلـنـ ٿـاـ. اـهـيـ قـاعـداـ قـانـونـ سـنـڌـيـ ۾ـ تـرـجمـوـ ڪـرـڻـ لـاءـ سـرـڪـارـيـ طـورـ سـنـڌـيـ مـتـرـجـمـ بـ مـقـرـرـ ڪـياـ وـياـ. رـڪـارـڊـ ۾ـ 734 مـلـڪـيـ قـاعـدنـ قـانـونـ جـوـ ذـكـرـ مليـ ٿـوـ، جـيـڪـيـ سـنـڌـيـ ٻـولـيـ ۾ـ تـرـجمـوـ ٿـيـ (26) يـعنـيـ هـڪـ نـدـيـڙـيـ لـئـرـريـ جـيـتـرـاـ مـلـڪـيـ قـانـونـ جـاـ ڪـتابـ سـنـڌـيـ ٻـولـيـ ۾ـ تـرـجمـوـ ڪـرـاـيـاـ وـياـ. انـهـيـ ۽ـ حـڪـومـتـيـ سـرـپـرـستـيـ ئـيـ سـنـڌـيـ ۽ـ کـيـ هـڪـ معـيارـيـ ٻـولـيـ بـناـيـوـ. هـنـ سـلـسلـيـ ۾ـ اـيـجاـ بـ وـڌـيـ تـحـقـيقـ بـمـبـئـيـ ۽ـ اـنـدـبـيـ آـفـيـسـ

لئبرري لنبن جي رڪارڊ جي بنیاد تي ڪري سگهجي ٿي. هي ڈاڪٽريت جو موضوع آهي، جنهن تي ڪم ٿيڻ گهرجي، سند جي یونیورستين ۽ تحقيقي ادارن جي سرپرستيءَ سان ان لکل خزانى کي سامهون آڻي سگهجي ٿو، جيڪو سندٽي پوليءَ جي قدامت جو وڏو ثبوت هوندو.

## حوالا

1. بلوج، نبي بخش، ڈاڪٽر، مهاڳ 'جواهر لغات سندٽي اڪيچار' آخوند عبدالرحيم عباسي، سندٽي پوليءَ جو باختيار ادارو، حيدرآباد، سندٽ پاڪستان، چاپو پھريون، 1993ع، ص 4.
2. پگھيو، قاسم، ڈاڪٽر 'سندٽي پولي لسانيات کان سماجي لسانيات تائين' سندٽيڪا اڪيڊمي، ڪراچي، چاپو پھريون، 1998ع، ص 31.
3. Mallah, Mukhtiar Ahmed, Editor's Note "The Development of Sindh Language and script under early English administration" Sindhi Language Authority, Hyderabad, 1st Edition, 2017, page iv.
4. حوالو ساڳيyo مٿيون، صفحو 132.
5. حوالو ساڳيyo مٿيون، صفحو 12.
6. حوالو ساڳيyo مٿيون، صفحو 51.
7. حوالو ساڳيyo مٿيون، صفحو 65.
8. حوالو ساڳيyo مٿيون، صفحو 51.
9. حوالو ساڳيyo مٿيون، صفحو 51.
10. حوالو ساڳيyo مٿيون، صفحو 150.
11. حوالو ساڳيyo مٿيون، صفحو 150.
12. حوالو ساڳيyo مٿيون، صفحو 150.
13. حوالو ساڳيyo مٿيون، صفحو 151.
14. الانا، غلام علي، ڈاڪٽر، "سندٽي صورتختي" سندٽي لئنگئيج اثارتي، سندٽ، چاپو پنجون، 2016ع، ص 106.
15. بلوج، نبي بخش، ڈاڪٽر، مهاڳ "جواهر لغات سندٽي اڪيچار" سندٽي پوليءَ جو باختيار ادارو، حيدرآباد سندٽ، پاڪستان، چاپو پھريون، 1993ع، ص 5.
16. گويانگ، محمد صالح، ڈاڪٽر، "پرائمري درسي ڪتابن جو تحقيقاتي جائز و" سندٽي لئنگئيج اثارتي، حيدرآباد سندٽ، چاپو پھريون، 2012ع، ص 62.
17. Mallah, Mukhtiar Ahmed, Editor's Note, "The Development of Sindh Language and script under early English administration" Sindhi Language Authority, 1st Edition, 2017, page lvi and lvii.
18. حوالو ساڳيyo مٿيون، صفحو 372.
19. حوالو ساڳيyo مٿيون، صفحو 373.

20. حوالو ساڳيون، صفحو .lxiv.
21. لغاري امين، ايديتر 'سندي پولي' سندي پوليء جو بالاختيار ادارو، حيدرآباد سنڌ، چاپو پهريون، سالنامو، 1995-1996ع، ص .III.
22. آڏواڻي، پيرومل، مهر چند 'سندي پوليء جي تاريخ' سندي ادبی بوره، ڪراچي - حيدرآباد، چاپو پهريون، 1956ع، ص .93-94.
23. بلوج، نبي بخش، داڪتر، 'سندي صورتخطي ۽ خطاطي' سندي پوليء جو بالاختيار ادارو، حيدرآباد سنڌ، چاپو پهريون، 1992ع، ص .15-16.
24. گopianگ، محمد صالح، داڪتر، 'پرائمري درسي ڪتابن جو تحقيقاتي جائزو' سندي لشگنج اٿاري، حيدرآباد سنڌ، چاپو پهريون، 2012ع، ص .75.
25. بلوج، داڪتر نبي بخش، داڪتر 'اندرين ڪانتريڪت ايڪت 1872' سندي پوليء جو بالاختيار ادارو، حيدرآباد سنڌ، 1993ع، چاپو پيو، ص .1.
26. حوالو ساڳيون، صفحو 1.